

కృష్ణాపుష్కర కీర్తన (2016)

స్నామి .. సంస్నామి కృష్ణాయాం స్నామి

భామి .. సంభామి కృష్ణాయా భామి

---

విజయవాటికా విమలవీచికా మస్మిన్ శీకరై రమిత మోదిత -

స్నామి

ద్విదశ వత్సరా ర్జిత మహైనసాం మలిననోదనే కృతమనా అహం

- స్నామి

---

కన్యా సంగమనాత్ దేవగురో రాప ఇమా

పావకతా లసితా ఏనోమా-ర్జన నిపుణాః

తీర్థగణా బహులా- స్సరితి విశ-న్త్యే బహుధా

పుష్కర మౌని మహో- త్తమ తపసా- సంకలితాః

---

ఆన్తదేశినాం పుణ్యహేతునా సంగతా నదీ వహతి నిర్మలా

కృషి విధానతో విద్యుతామియం పోషయంతికా భాతి మంగలా

---

ఉత్తమ బుద్ధి మహో - దిశతు ముదం - సా కృష్ణా

స్నాన విధౌ మలినం - హరతు చ మే- సచ్చిదానందా

## కృష్ణా పుష్కర కీర్తన భావము

స్నామి .. సంస్నామి

కృష్ణాయాం స్నామి

అర్థము - నేను కృష్ణా పుష్కరసందర్భముగా స్నానము చేస్తున్నాను. ఈ కృష్ణా నదియందు

మరింత బాగా స్నానము చేస్తున్నాను.

భామి .. సంభామి

కృష్ణాయా

భామి

అర్థము - ఈ నదీమతల్లి వలన అనగా ఈ స్నానము (నదీతీరములో చేసిన జప తప దానము

మొదలైన అనుష్ఠానములవల్ల) చక్కగా ప్రకాశిస్తున్నాను.

విజయవాటికా విమలవీచికా

మస్యణ శీకరై రమిత మోదిత - స్నామి

అర్థము - విజయవాడలో వీస్తున్న నిర్మలమైన చిరుగాలితో కూడిన హితమైన చల్లని చినుకుల

బిందువుల వల్ల ఆనందిస్తూ స్నానము చేస్తున్నాము. (అనేకచోట్ల చిరు జల్లు, జల్లు స్నానములు

ఉన్నాయి.)

ద్విదశ వత్సరా ర్జిత మహైనసాం

మలిననోదనే కృతమనా అహం - స్నామి

అర్థము - 12 సంవత్సరములపాటుగా మోస్తున్న పెద్ద పెద్ద పాపముల మాలిన్యమును

పోగొట్టుకోవాలనే సంకల్పముతో నేను స్నానము చేస్తున్నాను.

కన్యా సంగమనాత్ దేవగురో రాప ఇమా

పావకతా లసితా ఏనోమా-ర్జన నిపుణాః

అర్థము - కన్యా రాశియందు దేవగురువైన బృహస్పతి సంచారము వల్ల, ఈ నదీ జలములన్నీ

శోధకములై (అంటే శుద్ధిని చేయగలవై), మా పాపములను పోగొట్టే నైపుణ్యమును గలిగి

ఉన్నాయి)

తీర్థగణా బహులా- స్సరితి విశ-న్త్యో బహుధా

పుష్కర మౌని మహో-త్తమ తపసా- సంకలితాః - స్నామి॥

అర్థము - మరియు ప్రపంచములోని అనేక తీర్థములు (సుమారుగా మూడున్నర కోట్ల తీర్థములని

సంకల్పము) ఈ కృష్ణానదిలో రకరకాలుగా ప్రవేశిస్తున్నాయి. అంటే బ్రహ్మకమండలములో

నివసించే పుష్కర మహర్షియొక్క ఉత్తమమైన తపస్సుద్వారా ఈ నదిలో ప్రవేశిస్తున్నాయి.

(కాబట్టి నేను ఈ పుష్కరకాలములో స్నానము చేస్తున్నాను.)

---

ఆన్తదేశినాం పుణ్యహేతునా సంగతా నదీ వహతి నిర్మలా

అర్థము - ఆన్తదేశములనందు నివసించేవారి పుణ్యఫలమువల్ల, ఈ నిర్మలమైన నది ఈ

దేశమునందు ప్రవహిస్తున్నది.

కృషి విధానతో విద్యుతామియం పోషయంతికా భాతి మంగలా

అర్థము - ఈ కృష్ణానది వ్యవసాయమునూ (చక్కటి ఆధ్యాత్మిక ప్రయత్నములనూ, విద్యుత్తునూ (జ్ఞాన ప్రకాశమునూ) సంపాదించి పెడుతూ, శ్రీశైలము, వేదాద్రి, ముక్త్యాల, విజయవాడ, శ్రీకాకుళం మొదలైన పుణ్యక్షేత్రములతో మంగళకరముగా విరాజిల్లుతోంది.

---

ఉత్తమ బుద్ధి మహో - దిశతు ముదం - సా కృష్ణా

అర్థము - తనను సేవించినవారికి ఉత్తమమైన బుద్ధినీ, ఆనందమును ఈ కృష్ణానది ఎలప్పుడూ ప్రసాదించుగాక.

స్నాన విధౌ మలినం - హరతు చ మే- సచ్చిదానందా

అర్థము - సచ్చిదానంద స్వరూపమైన ఈ నది, స్నానవిధిని ఆచరించినవారి మాలిన్యమును పోగొట్టుగాక.

జయ గురు దత్త